

വളർത്തുമൃഗങ്ങൾക്കും കന്നുകാലികൾക്കും ലൈസൻസ്301 (4689) ശ്രീ. പി. ഉബൈദുള്ള:ശ്രീ. എൻ. ഷംസുദ്ദീൻ:ശ്രീ. ടി. വി. ഇബ്രാഹിം:ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക്

മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നിലവിലുള്ള വളർത്തുമൃഗങ്ങൾക്കും കന്നുകാലികൾക്കും ലൈസൻസ് വേണമെന്ന് ഹൈക്കോടതി നിർദ്ദേശം നൽകിയിട്ടുണ്ടോ; വ്യക്തമാക്കുമോ?

ഉണ്ട്. ബഹുമാനപ്പെട്ട കേരള ഹൈക്കോടതിയിൽ നിലവിലുള്ള WP(c) No.13204/2021 കേസിന്റെ ഭാഗമായി 14-7-2021-ൽ കോടതി പുറപ്പെടുവിച്ച ഉത്തരവ് പ്രകാരം തദ്ദേശസ്വയംഭരണ വകുപ്പിന് ഇതുസംബന്ധിച്ച നിർദ്ദേശം നൽകുകയുണ്ടായി. അതാത് തദ്ദേശസ്വയംഭരണ സ്ഥാപനത്തിന്റെ പരിധിയിൽ വരുന്ന ഉരുക്കൾ, ഓമനമൃഗങ്ങൾ എന്നിവയെ 6 മാസത്തിനുള്ളിൽ പഞ്ചായത്ത്/ മുൻസിപ്പൽ നിയമങ്ങളും ചട്ടങ്ങളും പ്രകാരം രജിസ്റ്റർ ചെയ്യുന്നതിനുള്ള നടപടികൾ സ്വീകരിക്കുന്നതിനാണ് പ്രസ്തുത നിർദ്ദേശം നൽകിയിട്ടുള്ളത്.

(ബി) കോടതി വിധിയുടെ അടിസ്ഥാനത്തിൽ ലൈസൻസ് നൽകുന്നതിനായി സർക്കാർ സ്വീകരിച്ച നടപടികൾ വിശദീകരിക്കാമോ?

നിലവിലെ ചട്ടപ്രകാരം പക്ഷിമൃഗാദികളെ രജിസ്റ്റർ ചെയ്യുന്നതിനായി മൃഗസംരക്ഷണ വകുപ്പിൽ നിലവിലുള്ള ഭൂമിക പോർട്ടൽ രജിസ്ട്രേഷൻ ഫലപ്രദമായി ഉപയോഗപ്പെടുത്താൻ കഴിയുമെന്ന് തദ്ദേശസ്വയംഭരണ വകുപ്പിന് നിർദ്ദേശം നൽകിയിട്ടുണ്ട്.

(സി) മൃഗസംരക്ഷണത്തിനായി പൊതു, സ്വകാര്യ പങ്കാളിത്തത്തിലൂടെ പുതിയ പദ്ധതികൾ ആവിഷ്കരിച്ച് നടപ്പാക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ?

പരിഗണനയിലില്ല.

കാസർഗോഡ് ഡ്വാർഫ് പാർക്ക്

302 (4690) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന മൃഗസംരക്ഷണ വകുപ്പ് കാസർഗോഡ് ജില്ലയിൽ കാസർഗോഡ് ഡ്വാർഫ് പാർക്ക് എന്ന പദ്ധതി ആവിഷ്കരിച്ചിട്ടുണ്ടോ; പ്രസ്തുത പദ്ധതി എവിടെയാണ് നടപ്പിലാക്കാൻ ഉദ്ദേശിക്കുന്നതെന്ന് വിശദമാക്കാമോ?

ഉണ്ട്. കമ്പള പഞ്ചായത്തിൽ ബംബ്രാണ വില്ലേജിൽ അമ്പിലടക്ക എന്ന സ്ഥലത്താണ് നടപ്പിലാക്കാൻ ഉദ്ദേശിക്കുന്നത്.

(ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ എന്തൊക്കെയാണെന്നും ഇതിനാവശ്യമായി ഫണ്ട് കണ്ടെത്തുന്നത് എവിടെനിന്നാണെന്നും പദ്ധതിയുടെ അടങ്കൽ തുക എത്രയാണെന്നും വ്യക്തമാക്കുമോ?

കാസർഗോഡ് കളക്ടർ പശുക്കളുടെ സംരക്ഷണത്തിനും ആയത് സംബന്ധിച്ച ഗവേഷണത്തിനും വികസനത്തിനും വേണ്ടിയാണിത്. ടൂറിസ്റ്റ് സാധ്യതകൾ പരിഗണിച്ച് ഫാം സന്ദർശനത്തിന് പൊതുജനങ്ങൾക്ക് അവസരമൊരുക്കുന്ന കാര്യവും പരിഗണനയിലാണ്. പദ്ധതിയുടെ അടങ്കൽ തുക 7.21 കോടി രൂപയാണ്. പശു അടിസ്ഥാനമാക്കിയുള്ള ഉല്പാദനങ്ങളുടെ വിപണനവും ടി പദ്ധതിയിലൂടെ ലക്ഷ്യമിടുന്നു.

(സി) പ്രസ്തുത പദ്ധതിയുടെ നേട്ടങ്ങൾ എന്തൊക്കെയാണ്; പദ്ധതി ടൂറിസം സാധ്യതയുള്ള പ്രോജക്ടാണോ; വിശദവിവരങ്ങൾ വ്യക്തമാക്കുമോ?

കാസർഗോഡ് കളക്ടർ പശുക്കൾ സംരക്ഷിക്കപ്പെടും. കാസർഗോഡ് കളക്ടർ പശുക്കളെക്കുറിച്ച് ഗവേഷണവും പഠനങ്ങളും നടക്കും. ടൂറിസം സാധ്യതയുള്ള പ്രോജക്ടായതിനാൽ ഫാം സന്ദർശനത്തിന് പൊതുജനങ്ങൾക്ക് അവസരമുണ്ടാകും.

(ഡി) നിലവിൽ പദ്ധതിയേത് ഘട്ടത്തിലാണ്; ആയതിന് ഭരണാനുമതി ലഭിച്ചിട്ടുണ്ടോ; ഭരണാനുമതിക്കായി ബന്ധപ്പെട്ടവർക്ക് പ്രോജക്ട് സമർപ്പിച്ചിട്ടുണ്ടോ; പദ്ധതിക്ക് ഈ വർഷം തന്നെ ഭരണാനുമതി ലഭ്യമാക്കുന്നതിന് നടപടി സ്വീകരിക്കുമോ?

കാസർഗോഡ് ജില്ലാ കളക്ടർ, കേന്ദ്ര ഗവൺമെന്റിന്റെ അനിമൽ ഹസ്ബന്ററി ആൻഡ് ഡയറിയിംഗ് വകുപ്പിന് നേരിട്ട് പ്രോജക്ട് സമർപ്പിച്ചിട്ടുണ്ട്, ആയതിന്റെ പകർപ്പ് സംസ്ഥാന സർക്കാരിനും ലഭ്യമാക്കിയിട്ടുണ്ട്. ടി പദ്ധതി വിശദമായും സാങ്കേതികമായും പരിശോധിക്കുന്നതിനായി മൃഗസംരക്ഷണ വകുപ്പ് ഡയറക്ടറെ ചുമതലപ്പെടുത്തിയിട്ടുണ്ട്. ആയത് പരിശോധിച്ച് വിശദറിപ്പോർട്ട് സർക്കാരിൽ ലഭ്യമാകുന്ന മുറയ്ക്ക് ശുപാർശ ചെയ്ത് കേന്ദ്ര സർക്കാരിൽ സമർപ്പിക്കാനുള്ള നടപടികൾ സ്വീകരിക്കുന്നതാണ്. പദ്ധതിക്കുള്ള തുക കണ്ടെത്തുവാൻ ഉദ്ദേശിക്കുന്നത് കേന്ദ്ര സർക്കാരിന്റെ രാഷ്ട്രീയ കാമധേനു ആയോഗിന്റെ കീഴിലുള്ള "National Cow Circuit Programme"-ൽ നിന്നാണ്. പദ്ധതിക്ക് ആവശ്യമായ സ്ഥലം ഇതുവരെ മൃഗസംരക്ഷണ വകുപ്പിന് കൈമാറിക്കിട്ടിയിട്ടില്ല.